

مدني مراکز (فيضانِ مدينه) ۽ شعبہ امام مساجد (دعوتِ اسلامي) جي تحت مسجدن جي لاءِ 14 مارچ 2025ع (مستوقع اسلامي تاريخ 13 رمضان المبارڪ 1446ھ) جي جمعة المبارڪ جو

قرآني بيان
بنام

غزوہ بدر مان اسان ڇا سگيو؟

هن بيان ۾ توهان ڄاڻي سگهندؤ...

✿... اطاعت ڪاميابي جي اول شرط آهي

✿... ناڪامين جي هڪ بنيادي وجهه

✿... هڪ متڪبر ڪافر جو واقعو

✿... رڳو ڪاري ڪاميابي جي راهه ۾ رڪاوٽ آهي

پيشڪش

المَدِينَةُ الْعِلْمِيَّة (اسلامڪ ريسرچ سينٽر)

(شعبه بياناتِ دعوتِ اسلامي)

ترجمو: ٽرانسليشن ڊيپارٽمنٽ (دعوتِ اسلامي)

For Feedback: +92315 2692786

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ وَعَلٰی اٰلِكَ وَاَصْحٰبِكَ يَا حَبِيْبَ اللّٰهِ
 الصَّلٰوةُ وَالسَّلَامُ عَلَیْكَ يَا نَبِیَّ اللّٰهِ وَعَلٰی اٰلِكَ وَاَصْحٰبِكَ يَا نُوْرَ اللّٰهِ

دروود پاڪ جي فضيلت

الله پاڪ فرمايو:

اِنَّ اللّٰهَ وَمَلٰٓئِكَتُهٗ يُصَلُّوْنَ عَلٰی النَّبِيِّ ط يٰۤاَيُّهَا الَّذِيْنَ اٰمَنُوْا صَلُّوْا عَلَیْهِ وَسَلِّمُوْا تَسْلِيْمًا

(پاره:22، سورة احزاب:56)

ترجمو كنز العرفان: بیشک الله ۽ ان جا ملائڪ نبي تي درود موڪلن ٿا. اي ايمان وارو! ان تي درود ۽ خوب سلام موڪليو.

امام سخاوي رَحْمَةُ اللّٰهِ عَلَیْهِ فرمائن ٿا: هن آيت ۾ الله پاڪ پنهنجي پياري نبي، رسول هاشمي صَلَّی اللّٰهُ عَلَیْهِ وَاٰلِهٖ وَسَلَّم جو مقام ۽ مرتبو بيان فرمايو آهي ته الله پاڪ پنهنجي مقرب فرشتن ۾ پاڻ کريم صَلَّی اللّٰهُ عَلَیْهِ وَاٰلِهٖ وَسَلَّم جي ثنا ڪري ٿو ۽ فرشتا پاڻ صَلَّی اللّٰهُ عَلَیْهِ وَاٰلِهٖ وَسَلَّم تي درود موڪلين ٿا، پوءِ زمين وارن کي حڪم ڏنو ته اهي به پياري آقا، مديني واري مُصطفى صَلَّی اللّٰهُ عَلَیْهِ وَاٰلِهٖ وَسَلَّم تي درود ۽ سلام موڪلين ته جيئن زمين ۽ آسمان ۾ سموري مخلوق حضور صَلَّی اللّٰهُ عَلَیْهِ وَاٰلِهٖ وَسَلَّم جي ثناء ۾ مشغول ٿي وڃي. (1)

دروود اُن ۾ بهجڻو سلام اُن ۾ بهجڻو | يهي مومنون سے خدا چاهتا ہے
 صَلُّوْا عَلٰی الْحَبِيْب! صَلَّی اللّٰهُ عَلٰی مُحَمَّد

سورت انفال، آيت 46 ۽ 47

الله پاڪ ارشاد فرمائي ٿو:

ترجمو کنزالعرفان: ۽ الله ۽ ان جي رسول جي اطاعت ڪيو ۽ پاڻ ۾ بي اتفاقي نه ڪيو نه ته توهان بزدل ٿي ويندؤ ۽ توهان جي هوا (قوت) ٽٽي ويندي ۽ صبر ڪيو، بيشڪ الله صبر ڪرڻ وارن سان گڏ آهي. ۽ انهن ماڻهن وانگر نه ٿجو جيڪي پنهنجي گهرن مان وڌائي ڪندي ۽ ماڻهن کي ڏيکاءُ ڪندي نڪتا ۽ اهي الله جي رستي کان روڪي رهيا هئا ۽ الله انهن جي سڀني عملن کي گهيري رکيو آهي.

وَاطِيعُوا اللَّهَ وَرَسُولَهُ وَلَا تَنَازَعُوا
فَتَفْشَلُوا وَتَذْهَبَ رِيحُكُمْ وَاصْبِرُوا
إِنَّ اللَّهَ مَعَ الصَّابِرِينَ ﴿٤٦﴾ وَلَا تَكُونُوا
كَالَّذِينَ خَرَجُوا مِنْ دِيَارِهِمْ بَطَرًا
وَرِئَاءَ النَّاسِ وَيَصُدُّونَ عَنْ سَبِيلِ
اللَّهِ ۖ وَاللَّهُ بِمَا يَعْمَلُونَ مُحِيطٌ ﴿٤٧﴾

(پاره 10، سورة انفال: 46-47)

پيارا اسلامي ڀائرو! غزوہ بدر اسلامي تاريخ جو پهريون غزوو آهي، 17 رمضان المبارڪ سن 2 هجري تي هي عظيم الشان معرڪو پيش آيو، هن ۾ ڪافرن جو تعداد تقريبن 1 هزار هو، مسلمان 313 جي تعداد ۾ هئا، يعني افراڊي قوت ۾ واضح فرق هو، ڪافرن جو لشڪر مسلمانن کان 3 ڀيرا وڌيڪ هو، انهن وٽ ساز و سامان به گهڻو هو، جنگي اوزار به ڪافي تعداد ۾ هئا، ان جي باوجود مسلمانن کي عظيم الشان فتح نصيب ٿي ۽ ڪافرن کي عبرتناڪ شڪست ملي.

قرآن ڪريم ۾ هڪ کان وڌيڪ جڳهن تي غزوہ بدر جو ذڪر موجود آهي ۽ هن مبارڪ معرڪي جي مختلف پهلوئن تي روشني وڌي وئي آهي. اسان سڀياري: 10، سورة انفال جون 2 آيتون (46 ۽ 47) ٻڌڻ جي سعادت حاصل ڪئي، هنن 2 آيتن ۾ غزوہ بدر مان حاصل ٿيندڙ ڪجهه سبق بيان ڪيا ويا آهن.

بنيادي طور تي ائين ئي سمجهو ته ظاهري اسباب ۽ انفرادي قوت ۾ ايترو واضح فرق هجڻ جي باوجود آخر ڪافرن کي شڪست ڇو ٿي؟ مسلمانن جي فتح جا سبب ڇا هئا؟ هنن 2 آيتن ۾ انهن سببن کي ذڪر ڪيو ويو آهي يا ٻين لفظن ۾ هيئن چئو ته هڪ مسلمان جي ڪاميابي ۽ ناڪامي جا باطني سبب ڪهڙا آهن؟ هنن آيتن ۾ انهن سببن کي بيان ڪيو ويو آهي.

انداز تمام نصيحت ڀريو آهي ۽ خطاب اسان مسلمانن کي ڪيو ويو آهي ته ڪُل 6 ڳالهيون آهن جيڪي هتي ارشاد ٿيون. انهن مان 3 ڪم آهي آهن جيڪي اسان کي ڪرڻ جو حڪم ڏنو ويو آهي ۽ 3 ڪم آهي آهن جن کان اسان کي منع ڪيو ويو آهي. جيڪڏهن اسان اهي 3 ڪم ڪيون ۽ 3 ڪمن کان رڪجي وڃون ته جنهن طرح ميدانِ بدر ۾ 313 کي هڪ هزار

جي لشڪر تي عظيم الشان فتح نصيب ٿي هئي، اهڙي ئي طرح **إِنْ شَاءَ اللَّهُ** **الْكَرِيم!** اسان کي به هر ميدان ۾ فتح ۽ ڪاميابي نصيب ٿيندي.

ڪاميابين جو اهو عظيم الشان فارمولو ڪهڙو آهي؟ اچو! ٻڌون ٿا:

(1) الله ۽ رسول جي اطاعت

الله پاڪ فرمايو:

وَأَطِيعُوا اللَّهَ وَرَسُولَهُ (پاره: 10، سورة انفال: 46)

ترجمو ڪنز العرفان: ۽ الله ۽ ان جي رسول جي اطاعت ڪيو.

هي ڪاميابيءَ جو سڀ کان پهريون ڏاڪو (درجو) آهي، هڪ مسلمان لاءِ ڪنهن به سطح تي ترقي، ڪاميابي ۽ عروج لاءِ سڀ کان ضروري جيڪا شيءِ آهي اها هيءُ ئي آهي ته مسلمان ٻانهو هر وقت، هر حال ۾، هر ميدان ۾ الله پاڪ ۽ سندس پياري محبوب **صَلَّى اللَّهُ عَلَيْهِ وَآلِهِ وَسَلَّمَ** جو فرمانبردار رهي.

جڏهن اسان دل سان **لَا إِلَهَ إِلَّا اللَّهُ مُحَمَّدٌ رَّسُولُ اللَّهِ** پڙهي ورتو، دائره اسلام ۾ داخل ٿي وياسين، اسان مڃي ورتو ته الله پاڪ هڪ آهي، ان جو ڪو به

شريڪ نه آهي، اهو ئي اسان جو مالڪ آهي، اهو ئي اسان جو خالق آهي، اهو ئي اسان جو رازق آهي، حضرت مُحَمَّد ﷺ سندس رسول، ۽ سندس محبوب آهن ته پوءِ اسان تي لازم آهي ته اسان الله پاڪ ۽ سندس رسول ﷺ جي ڪامل طور تي فرمانبرداري ڪريون.

اطاعت ڪاميابيءَ جي پهرين شرط آهي

بين قومن جو انداز چاهي ڪهڙو به هجي، البت هڪ مؤمن ٻانهي لاءِ ڪنهن به سطح تي ڪاميابي حاصل ڪرڻ ۾ الله ۽ ان جي رسول جي اطاعت ڪرڻ پهرين شرط آهي. جنهن کي يقين نه هجي اهو تاريخ ڪڍي ڏسي، ته مسلمانن جيستائين الله ۽ رسول جي احڪامن تي پنهنجو سر جهڪايو، ڪاميابي انهن جو مقدر بڻي ۽ جڏهن مسلمانن الله ۽ رسول جي نافرماني ڪئي، ته انهن کي ذلت ۽ رسوائِيءَ جو ئي منهن ڏسڻو پيو.

غزوه بدر کي ئي ڏسي وٺو! 313 مسلمانن جي عظيم الشان فتح جي سببن مان هڪ بنيادي سبب اطاعت ۽ فرمانبرداري آهي. الله پاڪ جا آخري نبي، رسول هاشمي ﷺ ۽ ﷺ صحابہء ڪرام عَلَيْهِمُ الرِّضْوَانُ کي وٺي مدينهءِ منوره کان روانا ٿيا، ان وقت جنگ جي ارادي سان روانگي نه هئي، مقصد ڪجهه ٻيو هو، رستي ۾ معلوم ٿيو ته مڪي جا ڪافر لشڪر وٺي ميدان بدر ۾ گڏ ٿي رهيا آهن، ان تي پياري آقا، مڪي مدني مصطفيٰ ﷺ ۽ ﷺ صحابہء ڪرام عَلَيْهِمُ الرِّضْوَانُ کان مشورو فرمايو ته هاڻي ڇا ڪرڻ گهرجي! مسلمانن جي پهرين خليفي حضرت ابوبڪر صديق ۽ مسلمانن جي ٻي خليفي حضرت عمر فاروق اعظم ۽ ٻين مهاجر صحابہء ڪرام عَلَيْهِمُ الرِّضْوَانُ عرض ڪيو: يا رسول الله ﷺ الله عَزَّ وَجَلَّ ۽ ﷺ (اوهان جي لاءِ ئي مڪو ڇڏيو، پنهنجا گهر ٻار قربان ڪيا) هاڻي پنهنجون زندگيون به قربان ڪنداسين. پوءِ پياري آقا، مڪي مدني مصطفيٰ ﷺ ۽ ﷺ انصار ڏانهن رخ ڪيو، حضرت سعد بن عبادہ رَضِيَ اللهُ عَنْهُ اٿي بيٺا، ۽ عرض ڪيائون: يا رسول الله ﷺ الله عَزَّ وَجَلَّ ۽ ﷺ! شايد اوهان اسان کان راءِ (مشورو) وٺڻ چاهيو ٿا. اي الله پاڪ جا آخري نبي ﷺ ۽ ﷺ! ميدان بدر ته

هيءُ رهيو، اوهان فرمائيندؤ ته اسان سمنڊ ۾ به لهڻ لاءِ تيار آهيون. ٻيا صحابي رَضِيَ اللهُ عَنْهُ اتي بيٺا، عرض ڪيائون: يا رسولَ الله صَلَّى اللهُ عَلَيْهِ وَآلِهِ وَسَلَّمَ! اسان بني اسرائيل وانگر نه آهيون جو انهن حضرت موسيٰ عَلَيْهِ السَّلَام ڪي چيو هو

ترجمو ڪنز العرفان: سو تون ۽ تنهنجو رب ٻئي وڃو ۽ وڙهو، اسان ته هتي ئي ويٺا آهيون.

فَاذْهَبْ أَنْتَ وَرَبُّكَ فَقَاتِلَا إِنَّا هَاهُنَا

قُعِدُونَ ﴿٢٣﴾ (پاره 6، سورة مائده: 24)

يا رسول الله صَلَّى اللهُ عَلَيْهِ وَآلِهِ وَسَلَّمَ! اسان اوهان تي پنهنجون زندگيون قربان ڪنداسين. (1)

هي اطاعت جو جذبو جيڪو صحابہءِ ڪرام عَلَيْهِمُ السَّلَام جي دليين ۾ موجود هو جيڪو 313 ڪي بدر جي ميدان ۾ وٺي به ويو هو ۽ فتح ڏياري عزت کان به نوازيو. هڪ شاعر وڏي خوبصورت ڳالهه ڪئي آهي ته ميدان بدر ۾ صحابہءِ ڪرام وٽ تلوارون به پوريون نه هيون، جنگي سازو سامان به گهٽ هو، افراڌي قوت به گهٽ هئي، ان جي باوجود اهي بدر جي ميدان ۾ ڇو هليو ويا؟ ڪنهن ڀروسي تي ميدان ۾ لٿا. ته شاعر چيو:

تھے ان کے پاس دو گھوڙے، ڇھ زرين، آڻھ شمشير
پلٽي آئے تھے يہ لوگ دُنيا بھر کي تقدير
نہ تیغ و تیر پر تکیہ، نہ خنجر پر نہ بھالے پر
بھروسا تھا تو اِک سادي سی کالی چادر والے پر (2)

اهو آهي ڪاميابي جو اصل بنياد ... !! ان کان بغير ڪنهن به مسلمان جي ڪاميابي ممڪن ئي ناهي. الله پاڪ اسان کي ڪامل اطاعت ۽ فرمانبرداري جي توفيق عطا فرمائي. آمين بِجَاهِ خَاتِمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ.

(2) اتفاق ۽ اتحاد

بئي نمبر تي الله پاڪ ارشاد فرمايو:

ترجمو کنزالعرفان: ۽ پاڻ ۾

بي اتفاقي نه ڪيو.

وَلَا تَنَازَعُوا (پاره: 10، سورة انفال: 46)

هي ڪاميابي جي بيئي شرط آهي ته اسان پاڻ ۾ اتفاق ۽ اتحاد سان رهون، پاڻ ۾ جهيڙن جهڳڙن ۽ نفساني اختلاف کان بچندا رهون. جيڪڏهن اسان پاڻ ۾ لڙائي جهڳڙو ڪنداسين ته ڇا ٿيندو؟ هتي ان جا 2 اهم بنيادي نقصان ٻڌايا ويا، فرمايو:

ترجمو ڪنز الايمان: نه ته

توهان بزدل ٿي ويندؤ.

فَتَفْشَلُوا (پاره: 10، سورة انفال: 46)

"هڪ هڪ ٿيندو آهي ۽ ٻه يارهن ٿيندا آهن، جيڪڏهن اسان لڙائي جهڳڙو ڪنداسين ته اسان جي طاقت گهٽ ٿي ويندي، اسان اڪيلا اڪيلا رهجي وينداسين ۽ هي ڪمزوري اسان جي اندر بزدلي پيدا ڪري ڇڏيندي. ۽ ٻيو نقصان اهو ٿيندو ته...

ترجمو ڪنزالعرفان: ۽ توهان جي

هوا (قوت) ٽٽي ويندي.

وَتَذْهَبَ رِيحُكُمْ

(پاره: 10، سورة انفال: 46)

هوا ويندي رهندي مطلب: توهان جي طاقت الڳ الڳ ٿي ويندي ۽ توهان جي اندر اها طاقت نه رهندي جنهن جي ذريعي توهان ڪامياب ٿي سگهو.

ناڪامين جي هڪ بنيادي وجه

اڄ اسان پنهنجي معاشري جو جيڪڏهن جائزو وٺون ته اسان جي ناڪامين ۽ عالمي طور تي مسلمانن جي تنزلي جي هڪ وڏي وجهه اها آهي ته اسان وٽ لڙائي جهڳڙا عام آهن ۽ ڪٿي ذات جي بنياد تي ۽ ڪٿي نسل جي بنياد تي ۽ ڪٿي رنگ جي بنياد تي ۽ ڪٿي خطن جي بنياد

تي لڙائي جاري آهي بلڪ ﴿﴾ ايسيتائين به جهڳڙن جو معاملو آهي جو پاڻ ۾ جهڳڙا ٿيندا آهن پر ان جهڳڙن جي وجهه جي خبر ناهي هوندي ﴿﴾ ڪيترن ئي خاندانن ۾ ابن ڏاڏن کان جهيڙو هلندو پيو اچي، بس ان ئي بنياد تي اڳتي اولاد به هڪ ٻئي جي دشمن بڻيل آهي ﴿﴾ ڀائر پاڻ ۾ وڙهي رهيا آهن ﴿﴾ اولاد جو ماءُ پيءُ کي قتل ڪري ڇڏڻ جون به خبرون ٻڌڻ ۾ اينديون رهنديون آهن ﴿﴾ ڪٿي پائڻيو ڇاچي کي قتل ڪري ڇڏيندو آهي ﴿﴾ ڪٿي دوست پاڻ ۾ وڙهندا آهن ته معاملو قتل و غارت تائين پهچي ويندو آهي. اهي لڙائيون، اهي جهڳڙا، اهي اختلاف آهن جيڪي اسان کي اندر کان خالي ڪري ڇڏيندا آهن.

وڏي مشهور هڪ ڪهاڻي آهي، اسان ننڍپڻ کان ڪتابن ۾ پڙهندا ۽ ٻڌندا پيا اچون؛ هڪ ڪانير هو، ان جا پٽ پاڻ ۾ لڙائي جهڳڙو ڪندا رهندا هئا، ڪانير انهن کي سمجهائيندو رهندو هو پر انهن جي سمجهه ۾ ڳالهه نه ايندي هئي، آخر هڪ ڏينهن ان هڪ ترڪيب سوچي، ان پنهنجن سڀني پٽن کي گڏ ڪيو، انهن کي چيائين: وڃو! ڪاٺيون گڏ ڪري ڪٿي اچو! اهي ڪاٺيون ڪٿي آيا. هاڻي ان چيو: انهن ڪاٺين کي توڙيو! سڀني ڪاٺيون توڙي ڇڏيون. هاڻي ڪانير ڪاٺين جو هڪ ڳڻو (گڏو) ٻڌو ۽ چيو: هاڻي هن ڳڻي کي توڙيو! سڀني زور لڳايو پر ان کي توڙي نه سگهيا. ان تي ڪانير سمجهايو ته منهنجا ٻارو! اها آهي اتفاق جي طاقت...!! ڪاٺيون جڏهن جدا جدا هيون ته توهان انهن کي آساني سان توڙي ورتو، جڏهن اهي پاڻ ۾ ملي ويون ته توهان انهن کي توڙي نه سگهيو. پٽن کي اها ڳالهه سمجهه ۾ اچي وئي ۽ انهن لڙائي جهڳڙا ڇڏي ڏنا.

هي هڪ فرضي ڪهاڻي آهي، اسان ننڍپڻ کان پڙهي يا ٻڌي آهي، اسان ڄاڻون به ٿا پر ان تي عمل نٿا ڪيون. بهرحال! پنهنجو پاڻ ۾ اتفاق اها عظيم طاقت آهي جو اها هجي ته ڪاميابي هر ميدان ۾ قدم چمندي ۽ اها طاقت نه هجي، پاڻ ۾ اختلاف، لڙائي جهڳڙا هجن ته ڪاميابي ملڻ انتهائي ڏکي آهي.

دُنياَ ڪَ جھڙوَن سَ يڪر چُڙاڪر
غیروَن کي الفت کُو دِل سَ مٽاڪر
شاہِ والا مجھے اپنا بنا لو!
اپنا بنا لو! مجھے، اپنا بنا لو!

صَلُّوْا عَلَی الْحَبِیْب! صَلَّی اللہُ عَلَی مُحَمَّد

(3) صبر

تئين نمبر تي الله پاڪ ارشاد فرمايو:

ترجمو کنز العرفان: ۽ صبر ڪيو.

وَاصْبِرُوا (پارہ: 10، سورہ انفال: 46)

صبر ڪاميابي جي لاءِ تمام گهڻي ضروري شيءِ آهي. جيستائين اسان پنهنجي پيرن تي بيهي نٿا سگهون، تيستائين اسان ڪامياب نٿا ٿي سگهون. ڪاميابي اصل ۾ صبر جي نتيجي جو نالو آهي. ماڻهو هر ميدان ۾، هر مشڪل ۾ ثابت قدم رهي، دنيا جو ڪو طوفان به کيس پنهنجي مقصد کان هٽائي نٿو سگهي، ڪيتري ئي مشڪل هجي، سندس قدم نه ڏڪن، اهڙو شخص هڪ نه هڪ ڏينهن ڪاميابي حاصل ڪري ٿي وڻندو آهي.

دنيا ۾ ڪا اهڙي ڪاميابي ناهي جيڪا بغير محنت ۽ بغير صبر جي حاصل ٿي سگهي. مثال طور هڪ ٻار آهي، ان کي اسڪول جو امتحان ڏيڻو آهي ان جي دل ڪري ٿي ته مان به ٻين ٻارن وانگر ڪيڏان پر هو پنهنجي هن خواهش کي دبائيندو آهي، صبر ڪندو آهي ۽ پنهنجي پڙهائي تي ڌيان ڏيندو آهي ان جي دل ڪندي آهي ته مان به گهمڻ، ڦرڻ وڃان، مان به موبائل تي پنهنجو وقت ضايع ڪريان پر هو پنهنجي خواهش کي دبائيندو آهي، صبر ڪندو آهي، استقامت سان پڙهائي ۾ محنت ڪندو رهندو آهي ته ان جو نتيجو ڇا نڪرندو؟ اهو امتحان ۾ ڪامياب ٿي ويندو. جيڪڏهن پنهنجين خواهشن کي نه دبائي، ٻين کي ڪيڏندي، سير و تفري ڪندي، وقت ضايع ڪندي ڏسي صبر نه ڪري سگهي ته نتيجو ڇا ٿيندو؟ اهو امتحان ۾ ناڪام ٿي ويندو. اهو ئي حال دنيا جي هر ڪاميابيءَ جو آهي.

ڪاميابي ۽ صبر

حضور غوثِ اعظم شيخ عبد القادر جيلاني رَحْمَةُ اللهِ عَلَيْه پيدائشي ولي آهن، ان جي باوجود سندن 40 سال مجاهدات ڪيا، پاڻ رَحْمَةُ اللهِ عَلَيْه فرمائن ٿا: مون تي تمام گهڻيون سختيون رکيون ويون ۽ جڏهن سختيون انتها ڪي پهچي ويون ته مان زمين تي لٽي ڪري هيءَ تلاوت ڪندو هئس:

ترجمو ڪنز العرفان: پوءِ
بيشڪ ڏکڻ سان گڏ سک آهن.
بيشڪ ڏکڻ سان گڏ سک آهن.

فَإِنَّ مَعَ الْعُسْرِ يُسْرًا ۝ إِنَّ مَعَ الْعُسْرِ يُسْرًا ۝
(پاره: 30، سورة الم نشرح: 5-6)

پوءِ (ان مبارڪ آيتن جي برڪت سان) اهي تمام سختيون مون کان پري ٿي وينديون هيون. (1)

هي ڪاميابيءَ جو هڪ پراسس (Process) آهي، اسان کي ان پراسس مان گذرڻو ئي پوندو آهي، تنگي سان گڏ ئي آساني آهي، جيڪڏهن اسان تنگي برداشت ٿي نه ڪيون، ان تي صبر ٿي نه ڪيون ته اسان آسانيءَ تائين ڪيئن پهچي سگهنداسين ۽ ان جي برعڪس اسان جيتريون تنگيون برداشت ڪندا وينداسين، اوتريون ئي اسان لاءِ آسانيون اينديون وينديون. ائين ڪڏهن به ناهي ٿيندو ته اسان پهريون ئي قدم کڻون ۽ ڪاميابي اسان جي سامهون اچي بيهي رهي. صبر ڪرڻو پوندو آهي، مشڪلات مان گذرڻو پوندو آهي.

امير اهل سنت جو صبر ۽ ڪاميابي

اڄ جي دور جي لحاظ کان اسان جي سامهون شيخ طريقت، اميرِ اهل سنت حضرت علامه مولانا محمد الياس عطار قادري دامت برڪاتهم العاليه هڪ رول ماڊل (A Role Model) آهن، ڪيئي سال پهريان جي ڳالهه آهي، سندن هڪ مقصد اپنايو ته مون کي پنهنجي ۽ سڄي دنيا جي ماڻهن جي اصلاح جي ڪوشش ڪرڻي آهي، سندن ان مقصد جي پوري ٿيڻ لاءِ

اڪيلو هليا، مشڪلاتون به آيون، کين ستايو به ويو، ماڻهن ڌڪا به ڏنا، طعنا به ٻڌڻا پيا، برو ڀلو به چيو ويو، سندن جي خلاف ڪتاب به لکيا ويا، مارڻ جون سازشون به ڪيون ويون پر کين ثابت قدم رهيا، ايستائين جو سندن تي قاتلاڻو حملو به ٿيو پر کين ثابت قدم رهيا، صبر ڪندا رهيا، برداشت ڪندي استقامت سان، حڪمت عملي سان اڳتي وڌندا رهيا، وڌندا رهيا ايستائين جو سندن جي ناهيل پياري تحريڪ دعوت اسلامي اڄ سڄي دنيا ۾ عام ٿي وئي آهي، اڄ صبر اهو رنگ لاتو، سندن جي ڪاوشن سان اڄ سڄي دنيا دين جو ڪم ٿي رهيو آهي ۽ وڏا وڏا علماءِ ڪرام، مفتيان ڪرام، وڏا وڏا پير، سجاده نشين سندن کي سلام عقيدت پيش ڪندي چئي رهيا آهن:

مسڪ کا ٿو امام ۽ الياس قادري! تدبير تيري تام ۽ الياس قادري!

تنها چلا تو ساڻه تيرے هوگيا جهاں ميڻا تيرا ڪلام ۽ الياس قادري!

۽ دعوت اسلامي کي دنيا ۾ دھوم دھام مقبول تيرا ڪام ۽ الياس قادري!

هي آهي صبر جو نتيجو...!! تنهنڪري اسان کي به گهرجي ته اسان صبر ڪريون، برداشت ڪريون، مشڪل اچي، پريشاني اچي، مصيبت اچي، استقامت سان، حڪمت عملي سان پنهنجي مقصد ڏانهن وڌندا رهون، **اِنْ شَاءَ اللّٰهُ الْكَرِيمُ!** هڪ ڏينهن ڪاميابي اسان جا قدم چمندي.

صبر ڪيستائين ڪيون...؟

پيارا اسلامي ڀائرو! اسان ماڻهو ڪيئي پيرا صبر ته ڪري وٺندا آهيون پر صبر جو جيڪو ٽائيم پيريڊ (Time period) هوندو آهي، ان کي پورو ناهيون ڪري سگهندا. ياد رکو! ڪاميابي جي حصول تي صبر جو دورانيو به تمام اثر انداز ٿيندو آهي. جنهن ڪاميابيءَ لاءِ 3 ڪلاڪن جو صبر گهرجي، ان لاءِ اسان کي 3 ڪلاڪ ئي صبر ڪرڻو پوندو، 2 ڪلاڪ صبر ڪنداسين ته ڪم نه بڻجندو، جنهن ڪاميابيءَ لاءِ اسان کي 10 سال صبر جي ضرورت آهي، ان لاءِ 10 سال ئي صبر ڪرڻو پوندو، ائين صبر جي

دوراني (وقت) جو لحاظ رکڻ به تمام ضروري آهي. ڪنهن صاحب علم کان پڇيو ويو ته اسان کي ڪيستائين صبر ڪرڻ گهرجي؟ انهن وڏو پيارو جواب ڏنو: چيائون: الله پاڪ فرمائي ٿو

ترجمو ڪنزالعرفان: بيشڪ الله صبر ڪرڻ وارن سان گڏ آهي.

إِنَّ اللَّهَ مَعَ الصَّابِرِينَ ﴿٤٦﴾

(پاره: 10، سورة انفال: 46)

تنهنڪري جيستائين توهان چاهيو ٿا ته الله پاڪ (جي مدد ۽ نصرت) توهان سان گڏ رهي، تيستائين صبر ڪندا رهو. الله پاڪ اسان کي صبر ۽ برداشت جي توفيق عطا فرمائي. آمين بِحَاجَةِ خَاتَمِ النَّبِيِّينَ صَلَّي اللهُ عَلَيْهِ وَسَلَّمَ -

هي اهي 3 ڪم آهن جيڪي ڪاميابي حاصل ڪرڻ جي لاءِ اسان کي ڪرڻا آهن (1) الله ۽ رسول جي اطاعت (2) پاڻ ۾ اتفاق ۽ اتحاد: (3) صبر. هاڻي اهي 3 ڪم ٻڌو! جيڪي ڪاميابي حاصل ڪرڻ لاءِ نه ڪرڻ ضروري آهن:

(4) ٽڪبر جون هئڻ

الله پاڪ ارشاد فرمايو:

ترجمو ڪنزالعرفان: ۽ انهن ماڻهن وانگر نه ٿجو جيڪي پنهنجي گهرن مان وڌائي ڪندي نڪتا.

وَلَا تَكُونُوا كَالَّذِينَ خَرَجُوا مِنْ دِيَارِهِمْ بَطَرًا ﴿٤٧﴾

(پاره: 10، سورة انفال: 47)

هي غزوہ بدر ۾ ڪافرن جي شڪست جي سببن جو بيان آهي ته اهي هڪ هزار جي تعداد ۾ هئا، جنگجو به هئا، ساز و سامان به انهن وٽ گهڻو هو، ظاهري سبب به انهن وٽ گهڻا هئا ۽ مسلمانن جو 313 جو لشڪر آهي، تلوارون به پوريون ناهن، ڪاٺ پيٽڻ جو سامان به پورو ناهي، تعداد به ٻيڻو گهٽ آهي، ان جي باوجود مڪي جي ڪافرن کي شڪست چوڻي؟ انهن جي ناڪامي جا سبب ڪهڙا هئا؟ الله پاڪ اهي سبب اسان کي ٻڌايا پر خطاب اسان کي ئي ڪيو يعني انهن جي ناڪامي جا جيڪي سبب هئا، اسان کي فرمايو ته توهان اهي ڪم ڪڏهن به نه ڪجو. اهي اسباب ڪهڙا آهن فرمايو:

ترجمو ڪنزالعرفان: پنهنجي گهرن مان وڌائي ڪندي نڪتا.

حَزْجُوا مِنْ دِيَارِهِمْ بَطْرًا

(پاره: 10، سورة انفال: 47)

هي ناڪاميءَ جو بنيادي سبب آهي؛ * تڪبر. * وڌائي ڪرڻ، پنهنجي ٻانهن تي * پنهنجي طاقت تي، * پنهنجي عقل تي، * پنهنجي دولت تي * پنهنجي ذهانت تي ڀروسو ڪرڻ ۽ اهو چوڻ ته مان هي ڪم ڪري وٺندس، هي شيءِ انسان کي تباه ڪري ڇڏيندي آهي. روايتن جي مطابق جڏهن مڪي جا ڪافر بدر جي ميدان لاءِ گهرن مان نڪتا ته هو غرور ۽ تڪبر جي نشي ۾ مست هئا. ابوجهل چيو هو: خدا جو قسم! اسان شان و شوڪت سان بدر تائين وينداسين، اتي اٺ ذبح ڪنداسين ۽ خوب کائينداسين، ڪارائينداسين، شراب پيئنداسين نچڻ ڳائڻ جون محفلون سڃاڻينداسين. (1) هي انهن جو غرور هو، پوءِ ان جو نتيجو ڇا نڪتو؟ مڪي جي ڪفرن کي عبرتناڪ شڪست ٿي.

غرور جو ڪنڌ هميشه جهڪندو آهي.

هي صرف هڪ واقعو بدر جو ئي ناهي، تاريخ اهڙن واقعن سان ڀري پئي آهي. تاريخ جون ڪتابون پڙهي ڏسو، اڄ تائين جنهن به غرور ڪيو، تڪبر ڪيو، ان جو ڪنڌ هيٺ ئي ٿيو آهي. فرعون چيو هو:

ترجمو ڪنزالعرفان: مان توهان جو سڀ کان اعليٰ رب آهيان.

أَنَا رَبُّكُمْ الْأَعْلَىٰ

(پاره: 30، سورة نازعات: 24)

ان جو غرور ٿيو ۽ ان کي غرق ڪيو ويو * نمرود وڌائي ڪئي، تڪبر ڪيو، الله پاڪ ان کي مڇر جي ذريعي تڪليف ڏئي ڏئي ڪري هلاڪ ڪري ڇڏيو. * قارون چيو: منهنجو مال آهي، مون پنهنجي علم جي طاقت تي حاصل ڪيو آهي، ان کي ۽ ان جي مال کي زمين ۾ دٻايو ويو. * ابوجهل تڪبر ڪيو، وڌائي ڪئي، ان پنهنجي طاقت، پنهنجي فن ۽

ظاهري اسباب جي بنياد تي غرور ڪيو، الله پاڪ بن ننڍڙن ٻارڙن جي ذريعي ان کي هلاڪ ڪري ڇڏيو.

مطلب ته؛ اهو سچ آهي ته غرور جو ڪنڌ هميشه جهڪيل رهندو آهي. ان ڪري ڪڏهن به وڏائي نه ڪرڻ گهرجي، بس الله پاڪ جي حضور ۾ ڪنڌ جهڪائي ئي رکجي، عاجزي جو پيڪر ئي بڻيل رهجي. يقين مڃو! اسان جو ڪجهه به ناهي، طاقت به الله پاڪ جي آهي، قوت به ان جي آهي، حڪم به ان جو هلندو آهي.

هڪ متڪبر ڪافر جو واقعو

الله پاڪ سڀاري: 15، سورت ڪهف ۾ هڪ سبق آموز واقعو ذڪر فرمايو آهي. ٻه شخص هئا، انهن مان هڪ ڪافر هو، هڪ مؤمن هو، ڪافر مالدار هو. ان جا ٻه باغ هئا، انهن ۾ انگورن جون تاريون هيون، ڪجور جا وڻ هئا ۽ هو انهن ۾ پوک به ڪندو هو، باغن جي وچ ۾ نهر (شاخ) به هئي، اهي ٻئي باغ پورا پورا ميوو ڏيندا هئا.

ان بدبخت ڪافر تي مال جو نشو چڙهيو، ان تڪبر ڪيو ۽ غرور جي نشي ۾ مست ٿي مؤمن کي طعنا ڏنا ۽ چيو:

ترجمو ڪنز العرفان: مان گمان نٿو ڪيان ته هي (باغ) ڪڏهن ختم ٿيندو.

مَا أَظُنُّ أَنْ تَبِيدَ هَذِهِ أَبَدًا

(پاره: 15، سورة ڪهف: 35)

مؤمن ٻانهي ان کي ڏاڍو پيارو جواب ڏنو، پهريان ته هيئن چيو ته توهان وٽ مال آهي ته ڇا ٿي پيو، الله پاڪ مون کي ايمان جي دولت سان نوازيو آهي، توهان مالدار هجڻ جي باوجود به احسان فراموش آهيو پر مان پنهنجي رب ڪريم جو فرمانبردار آهيان، ڪنهن کي ان سان شريڪ نٿو بڻايان، پوءِ جتي توهان جي انهن باغن جو معاملو آهي ته ياد رکو!

ترجمو ڪنز العرفان: ته قريب آهي جو منهنجو رب مون کي تنهنجي باغ کان سنو ڏي.

فَعَسَىٰ رَبِّي أَنْ يُؤْتِيَنِي خَيْرًا مِّنْ جَنَّتِكَ

(پاره: 15، سورة ڪهف: 40)

پوءِ نتيجو اهو ئي نڪتو جيڪو غرور ۽ تڪبر جو هميشه نڪرندو آهي. ان جي باغن تي مصيبت آئي ۽ اهي ٻئي باغ تباهه ۽ برباد ٿي ويا.

الله پاڪ فرمايو:

وَلَمْ تَكُنْ لَهُ فِئَةٌ يَنْصُرُونَهُ مِنْ دُونِ

اللَّهِ وَمَا كَانَ مُنتَصِرًا ﴿٣٣﴾ هُنَالِكَ

الْوَلَايَةُ لِلَّهِ الْحَقِّ ۖ (پاره: 15، سورة كهف: 43-44)

هي آهي سمجهڻ جي ڳالهه...!

الْوَلَايَةُ لِلَّهِ الْحَقِّ ۖ

اختيار ڪنهن جو آهي؟ سڄي الله پاڪ جو. تنهنڪري اسان کي گهرجي ته ڪڏهن به وڏائي نه ڪريون، هميشه عاجزي ڪندڙ بڻجي رهون.

(5) ريارڪاري

الله پاڪ وڌيڪ فرمايو:

ترجمو ڪنزالعرفان: ۽ ماڻهن کي ڏيکاءُ ڪندي.

وَرِئَاءَ النَّاسِ (پاره: 10، سورة انفال: 47)

هي مڪي جي ڪافرن جي شڪست جو ٻيو سبب آهي: ريارڪاري، ڏيکاءُ، شهرت. جيڪڏهن اسان ڪاميابي چاهيون ٿا ته اسان تي لازم آهي ته هميشه شهرت کان بچندا رهون. اسان جو هر ڪم صرف ۽ صرف الله تعاليٰ جي رضا لاءِ هجي. شهرت جي ذريعي جيتوڻيڪ ڪڏهن ڪاميابي ملي ويندي آهي پر اها حقيقت ۾ ڪاميابي ناهي هوندي بلڪ پاڻي تي بيٺل هڪ عمارت هوندي آهي جيڪا جلد ئي زمين تي ڪري پوندي آهي.

يقين ڄاڻو! ڏيکاءُ انسان جي ذلت ۽ ناڪامي جو وڏو سبب آهي، ڪا نيڪي ڪري، ان جو چرچو ڪرڻ، شهرت جي خواهش رکڻ سٺي ڳالهه ناهي بلڪ نحوست جو سبب آهي.

ريڪاري ڪاميابي جي راه ۾ رڪاوٽ آهي

ياد رکو! ريڪاري حقيقي ڪاميابي جي راه ۾ تمام وڏي رڪاوٽ آهي بلڪ هيئن چئو ته اهي سبب، اهي ڪم، اهي ذريعا جيڪي اسان کي حقيقي ڪاميابي تائين پهچائي سگهن ٿا، ريڪاري انهن ئي ذريعن کي ناڪامي جا سبب بڻائي ڇڏيندي آهي. يعني ريڪاري ايتري خراب بيماري آهي جيڪا اسان جي ڪاميابي جي ذريعن کي نقصان پهچائيندي آهي. مثال طور ﴿ﷻ﴾ نماز ڪاميابي جو وڏو اهم ۽ بنيادي ذريعو آهي، ڪيترا ئي اهڙا بزرگ آهن جيڪي نماز جي برڪت سان ولايت جي بلند درجن تائين پهچي ويا پر اها ئي نماز جيڪڏهن ريڪاري جي نيت سان پڙهي وڃي ته ڪاميابي جو ذريعو نه بلڪ گناه جو سبب بڻجي ويندي آهي ﴿ﷻ﴾ قرآنِ ڪريم ڪاميابي جو وڏو ذريعو آهي، پياري آقا، مڪي مديني مصطفيٰ ﷺ جن فرمايو ته الله پاڪ قرآنِ ڪريم جي ذريعي قومن کي عروج ۽ بلندي عطا فرمائيندو آهي. جيڪڏهن اهو ئي قرآنِ ڪريم ڪو ريڪاري جي نيت سان پڙهي، ماڻهن کي ڏيکارڻ لاءِ ان تي عمل ڪري ته ڇا ٿيندو؟ ڪاميابي ملندي؟ نه...!! ٻانهو بيٺو گنهگار ٿيندو.

حضرت مالڪ بن دينار رَحْمَةُ اللهِ عَلَيْهِ تمام وڏا الله پاڪ جا ولي آهن، هڪ دفعي سندن دل ۾ خيال آيو ته ڪا اهڙي صورت ٿئي جنهن جي ذريعي مون کي مسجد جو مُتَوَلِّي بڻايو وڃي. سو پاڻ رَحْمَةُ اللهِ عَلَيْهِ ان مسجد ۾ اعتڪاف ڪرڻ ۽ ڪثرت سان نمازون پڙهڻ لڳا. ايتري ڪثرت سان نمازون پڙهڻ جي باوجود به ڪنهن سندن ڏانهن توجهه نه ڪئي، اهڙي ڪيفيت ۾ پورو سال گذري ويو، هڪ سال کان بعد سندن کي غيب مان آواز آئي: اي مالڪ! هاڻي توکي توبه ڪرڻ گهرجي.

هاڻي پاڻ رَحْمَةُ اللهِ عَلَيْهِ تي حقيقت واضح ٿي ۽ سندن کي احساس ٿيو ته مون صرف مسجد جو مُتَوَلِّي بڻجڻ جي خاطر پورو سال نمازون پڙهيون، **افسوس!** انهن ۾ الله پاڪ جي رضا مقصود نه هئي، اهو احساس ٿيندي ئي پاڻ رَحْمَةُ اللهِ عَلَيْهِ توبه ڪئي ۽ هاڻي ئي کان اخلاص سان صرف الله پاڪ جي رضا لاءِ عبادت ڪرڻ لڳا، صرف هڪ رات ئي پاڻ عبادت ڪئي هئي،

بئي ڏينهن مسجد جي دروازي تي ماڻهو گڏ هئا، انهن باهمي مشوري سان سندن کي مسجد جو مُتوڻي بڻائي ڇڏيو. (1)

معلوم ٿيو رڳو اها بدترين بيماري آهي جيڪا اسان جي ڪاميابي جي ڏاڪڻ کي ناڪامي جو سبب بڻائي ڇڏيندي آهي. تنهنڪري اسان کي هميشه رڳو اها ڏيکاءُ ۽ شهرت کان بچندو رهڻ گهرجي. پهرين دور جي مسلمانن جي ڪاميابي جو بنيادي سبب ئي اهو هو ته اهي ڪنهن بي شيءِ جا طلبگار نه هئا، اهي الله ۽ ان جي رسول جي رضا چاهيندا هئا، جڏهن ته اسان جي ناڪامين جو بنيادي سبب اهو آهي ته اسان دنيا چاهيون ٿا، پيسا چاهيون ٿا، منصب ۽ پنهنجو نالو چاهيون ٿا. الله پاڪ اسان کي رڳو اها جي هن آفت کان محفوظ فرمائي. ڪاش! اسان جو هر عمل الله پاڪ جي رضا لاءِ ٿي وڃي.

مرا هر عمل بس ترے واسطے ہو | کرِ اخلاص ایسا عطا یا الہی!
عبادت میں گزرے مری زندگانی کرم | ہو کرم یا خدا! یا الہی!

(6) راہ خدا کان روڪڻ

الله پاڪ ارشاد فرمايو:

وَيَصْطَلُّونَ عَنْ سَبِيلِ اللَّهِ ط
ترجمو ڪنزالعرفان: ۽ اهي الله جي رستي کان روڪي رهيا هئا.
(پاره: 10، سورة انفال: 47)

هي مڪي جي ڪافرن جي ناڪامي جو ٽيون سبب آهي. مڪي جا ڪافر الله پاڪ جي دين کي ختم ڪرڻ، ماڻهن کي دين جي رستي کان هٽائڻ لاءِ نڪتا هئا جڏهن ته صرف 313 جو لشڪر الله پاڪ جو ڪلمو بلند ڪرڻ لاءِ نڪتو هو. ان ڪري ڪافرن کي عبرتناڪ شڪست ملي ۽ اهي 313 جيڪي الله پاڪ جي دين کي بلند ڪرڻ چاهيندا هئا، انهن کي عظيم الشان فتح نصيب ٿي. اسان کي به اهو ئي حڪم ڏنو ويو آهي ته اي ايمان وارو! مڪي جي ڪافرن جي ناڪامي جو سبب توهان جي سامهون آهي، توهان هرگز ائين

نه تجو، هرگز هرگز خدا جي رستي کان روڪڻ وارا نه تجو، نه ته جيئن مڪي جا ڪافر عبرت جو نشان بڻجي ويا هئا، توهان به ناڪام ٿي ويندا. اڄڪلهه هي مصيبت به آهستي آهستي اسان جي معاشري ۾ عام ٿيندي پئي وڃي، ماڻهو ناحق نيڪي جي رستي ۾ رڪاوٽون وجهي رهيا هوندا آهن. خاص طور والدين ۽ عزيز رشتيدار نيڪ رستي تي هلڻ واري کي جيڪي طعنا ڏيندا آهن، دوست احباب ان کي جيڪو ستائيندا آهن، مثال طور ڪنهن سنت جي مطابق ڏاڙهي رکي ته ان تي توڪون ڪرڻ لڳندا آهن، عمامو شريف سجاڻو، سنت جي مطابق لباس پائڻ لڳو ته ان کي ان نيڪ ڪم تي طعنو ڏنو ويندو آهي، اهڙي طرح ڪيئي والدين پنهنجي اولاد کي نيڪ راهه کان روڪيندا آهن، مثال طور علم دين سکڻ نه ڏيندا آهن، نيڪ اجتماعات ۾ شرڪت کان منع ڪندا آهن، اهڙن کي سنڀلڻ گهرجي.

مدني قافلي کان روڪڻ جو نقصان

احمد آباد (هند) جو واقعو آهي، هڪ عاشق رسول هڪ نوجوان کي ترغيب ڏئي مدني قافلي ۾ سفر لاءِ آماده ڪيو پر سندس والد صاحب دنياوي تعليم ۾ رڪاوٽ جي خوف کان اخروي تعليم جي سفر کان روڪيو. ويچاري کي عاشقان رسول جي صحبت ملندي ملندي رهجي وئي، نتيجو اهو نڪتو ته هو برن دوستن جي هٿ چڙهي ويو ۽ شرابي بڻجي ويو. هاڻي سندس والد صاحب کي پنهنجي غلطي جو احساس ٿيو، هن ان عاشق رسول کي درخواست ڪئي ته ان کي قافلي ۾ وٺي وڃ ته ان جي شراب جي عادت وڃي. ان عاشق رسول اسلامي پاءُ پيهر ان نوجوان کي مدني قافلي لاءِ تيار ڪرڻ جي ڪوشش ڪئي پر ڇو ته ويچارو تمام گهڻو بگڙجي چڪو هو ان ڪري ڪنهن به صورت ۾ مدني قافلي ۾ سفر لاءِ راضي نه ٿيو.

صحبتِ صالحِ ثرا صالحِ کُند | صحبتِ طالحِ ثرا طالحِ کُند

وضاحت: سٺن جي صحبت توکي سٺو بڻائي ڇڏيندي ۽ برن جي صحبت توکي برو بڻائي ڇڏيندي.

صَلُّوْا عَلَى الْحَبِيبِ! صَلَّى اللهُ عَلَى مُحَمَّدٍ

بيان جو خلاصو

هي ڪل 6 ڪم آهن. 3 جيڪي اسان کي ڪرڻا آهن: (1): الله ۽ رسول جي اطاعت (2): پاڻ ۾ اتفاق ۽ محبت (3): صبر. ۽ 3 ڪم اهي آهن جن کان اسان کي بچڻو آهي: (1): وڏائي ناهي ڪرڻي (2): رياڪاري ناهي ڪرڻي (3): ڪڏهن به ڪنهن کي الله پاڪ جي رستي کان ناهي روڪڻو. هي 6 ڪم جيڪڏهن اسان ڪيون ته **إِنْ شَاءَ اللَّهُ الْكَرِيمُ!** هر ميدان ۾ ڪاميابي اسان جو مقدر بڻجي ويندي. الله پاڪ اسان کي عمل جي توفيق عطا فرمائي.

اٰمِيْنَ بِجَاهِ خَاتَمِ النَّبِيِّينَ صَلَّى اللهُ عَلَيْهِ وَآلِهِ وَسَلَّمَ.

نيڪ اعمال (Naik Amal) موبائل ايپلي ڪيشن

پيارا اسلامي پائرو! نيڪ بڻجڻ ۽ نيڪ اعمال ۾ اضافي جي لاءِ دعوتِ سلامي جي آئي تي ڊيپارٽمنٽ هڪ موبائل ايپلي ڪيشن جاري ڪئي آهي، جنهن جو نالو آهي: نيڪ اعمال (Naik Amal) هي ايپلي ڪيشن پنهنجي موبائل ۾ انسٽال ڪريو، هن ايپلي ڪيشن ۾: اسلامي پائرن، اسلامي پيڙن ۽ طالب علمن جي لاءِ الڳ، الڳ، رسالا موجود آهن * ان کي 6 مختلف زبانن * انگريزي * اردو * هندي * بنگالي * گجراتي ۽ * سنڌي ۾ استعمال ڪري سگهجي ٿو * هن ۾ مختلف نيڪ اعمال تي مشتمل سوال ڏنا ويا آهن * هر سوال جي هيٺ 30 خانا آهن، روزانو پنهنجي مرضي جو ڪوبه وقت مقرر ڪري پنهنجي اعمال جو جائزو وٺو، هن جي مطابق زندگي گذاريو، **إِنْ شَاءَ اللَّهُ الْكَرِيمُ!** هن جي برڪت سان گناهن کان بچڻ ۽ نيڪيون ڪرڻ جو ذهن بڻبو، دل جي پاڪيزگي ملندي ۽ ڪردار صاف سترو، نڪريل ۽ خوبصورت ٿي ويندو.

صَلُّوا عَلَى الْحَبِيبِ! صَلَّيَ اللهُ عَلَى مُحَمَّدٍ

صحيح ڇا آهي؟

(صحيح شرعي مسئلو ۽ عوام ۾ مشهور غلط مسئلي جي نشاندهي)

مسئلو: سحري جو وقت ختم ٿيڻ کان اڳ شرعي سفر ڪيو ته روزو ڇڏي سگهجي ٿو.

وضاحت: عوام ۾ مشهور آهي ته جنهن ڏينهن سفر ڪرڻو آهي ان ڏينهن روزو ڇڏي سگهجي ٿو. اصل مسئلو هي آهي: جيڪڏهن صبح صادق جي وقت حالت سفر ۾ هجي ته روزو ڇڏي سگهجي ٿو پر جيڪڏهن صبح صادق کان پوءِ سفر شروع ڪرڻو هجي ته ان ڏينهن جو روزو نٿو ڇڏي سگهجي. ياد رهي! حالت سفر ۾ جيترا به روزا ڇڏيا وڃن، بعد ۾ انهن جي قضا ڪرڻي پوندي.

اسماءُ الحسنیٰ جون برڪتون (وظيفو)

يَا مُتَكَبِّرُ

جنهن کي به ڊيڄاريندڙ خواب ايندا هجن ته اهو روزانو 21 ڀيرا يا مُتَكَبِّرُ

پڙهي وٺي ته خواب ۾ نه ڊڄندو. ⁽¹⁾ اِنْ شَاءَ اللّٰهُ اَلْكَرِيمُ!